

20191782771

ФОНД ЗА ЗДРАВСТВЕНО ОСИГУРУВАЊЕ НА СЕВЕРНА МАКЕДОНИЈА

Врз основа на член 56 став 1 точка 2) од Законот за здравственото осигурување („Службен весник на Република Македонија“ бр. 25/00, 96/00, 50/01, 11/02, 31/03, 84/05, 37/06, 18/07, 36/07, 82/08, 98/08, 6/09, 67/09, 50/10, 156/10, 53/11, 26/12, 16/13, 91/13, 187/13, 43/14, 44/14, 97/14, 112/14, 113/14, 188/14, 20/15, 61/15, 98/15, 129/15, 150/15, 154/15, 192/15, 217/15, 27/16, 37/16, 120/16, 142/16 и 171/17), Управниот одбор на Фондот за здравствено осигурување на Северна Македонија, на седницата одржана на 31 јули 2019 година, донесе

СТАТУТАРНА ОДЛУКА ЗА ИЗМЕНУВАЊЕ И ДОПОЛНУВАЊЕ НА СТАТУТОТ НА ФОНДОТ ЗА ЗДРАВСТВЕНО ОСИГУРУВАЊЕ НА МАКЕДОНИЈА

Член 1

Во Статутот на Фондот за здравствено осигурување на Македонија („Службен весник на Република Македонија“ бр. 27/12 и 64/15), во насловот и во членовите 1 и 2 зборот „Македонија“ се заменува со зборовите „Република Северна Македонија“.

Член 2

Член 4 се менува и гласи:

„Називот на Фондот на македонски јазик е: Фонд за здравствено осигурување на Република Северна Македонија.

Скратен назив на Фондот на македонски јазик е : ФЗО РСМ.

Називот на Фондот на албански јазик е: Fondi për sigurim shëndetësor i Republikës së Maqedonisë së Veriut.

Скратен назив на Фондот на албански јазик е: FSSHRMV.

Називот на Фондот на англиски јазик е: Health insurance fund of Republic of North Macedonia.

Скратен назив на Фондот на англиски јазик е: HIFRNM.

Седиштето на Фондот е во Скопје, на улица „Македонија“ бр. 5.“

Член 3

Член 5 се менува и гласи:

„Фондот во своето работење ги употребува следните печати:

1. Печатот што се користи во централната служба на Фондот има облик на круг со пречник од 40 мм. Во средината на печатот е грбот на Република Северна Македонија. Во горниот полукруг во првиот концентричен круг е испишано името на Република Северна Македонија, во вториот и третиот концентричен круг е испишан текстот „Фонд за здравствено осигурување на Република Северна Македонија а во четвртиот е испишано „Скопје“. Во долниот полукруг истиот текст е испишан на јазикот кој го зборуваат најмалку 20% од граѓаните и неговото писмо.

2. Печатот што се користи во подрачните служби на Фондот има облик на круг со пречник од 40 мм. Во средината на печатот е грбот на Република Северна Македонија. Во првиот концентричен круг е испишано името на Република Северна Македонија и местото

во кое е седиштето на подрачната служба, во вториот концентричен круг е испишан текстот „Фонд за здравствено осигурување на Република Северна Македонија“ а во третиот концентричен круг е испишан текстот „подрачна служба“.

На печатите што се користат во подрачните служби на Фондот во Велес, Гостивар, Дебар, Кичево, Крушево, Куманово, Прилеп, Скопје, Струга и Тетово, во горниот полукруг во првиот концентричен круг е испишано името на Република Северна Македонија, во вториот и третиот концентричен круг е испишан текстот „Фонд за здравствено осигурување на Република Северна Македонија“ а во четвртиот концентричен круг е испишан називот на подрачната служба. Во долниот полукруг истиот текст е испишан на јазикот кој го зборуваат најмалку 20% од граѓаните и неговото писмо.

Ако во централната служба на Фондот и во подрачните служби на Фондот се користат повеќе печати, еден печат е без број, а секој од останатите има свој број.

Штембилот на централната и на подрачните служби на Фондот има форма на правоаголник во кој е испишан текстот „Република Северна Македонија - Фонд за здравствено осигурување на Република Северна Македонија“ и местото во кое е седиштето на Фондот, односно на подрачната служба, а подолу примено, организациона единица, број, прилог и вредност.

На штембилот што се користи во централната служба и на штембилите во подрачните служби на Фондот во Велес, Гостивар, Дебар, Кичево, Крушево, Куманово, Прилеп, Скопје, Струга и Тетово, текст од ставот 4 на овој член е испишан на македонски јазик и неговото кирилско писмо и јазикот кој го зборуваат најмалку 20% од граѓаните и неговото писмо.

Штембилот што се користи во централната служба и штембилите на подрачните служби на Фондот во Велес, Гостивар, Дебар, Кичево, Крушево, Куманово, Прилеп, Скопје, Струга и Тетово се со димензии 65x40 мм, а штембилите на останатите подрачни служби се со димензии 60x30 мм.“

Член 4

Во член 7 во ставот 2 во воведната реченица зборовите „Република Македонија“ се заменуваат со зборовите „Република Северна Македонија“.

Во став 2 во алинеите 4 и 5 зборот „Македонија“ се заменува со зборовите „Република Северна Македонија“.

Член 5

Во членовите 14, 15 став 1, 19 и 20 зборовите „Република Македонија“ се заменуваат со зборовите „Република Северна Македонија“.

Член 6

Во член 23 став 1 во алинејата 6 кратенката „РМ“ се заменува со зборовите „Република Северна Македонија“.

Член 7

Во членовите 26 став 2 во алинеите 2, 3 и 4 и 29 став 2 зборовите „Република Македонија“ се заменуваат со зборовите „Република Северна Македонија“.

Член 8

Оваа статутарна одлука влегува во сила осмиот ден од денот на објавувањето во „Службен весник на Република Северна Македонија“, а ќе се објави по добивањето на согласност од Владата на Република Северна Македонија.

Бр. 02-13590/1
31 јули 2019 година
Скопје

Управен одбор
Претседател,
д-р **Ридван Асани**, с.р.